

இனிமையான குழந்தைகளே! நீங்கள் இந்த ருத்ர ஞான யக்ஞத்தின் மீது மிகுந்த மரியாதை வைக்க வேண்டும். ஏனெனில் இந்த யக்ஞத்தின் மூலம் தான் பாரதம் சொர்க்கமாக ஆகின்றது, நீங்கள் இந்த யக்ஞத்தின் ரட்சகர்களாக இருக்கின்றீர்கள்.

கேள்வி: குழந்தைகளே தந்தை மற்றும் ஆசிரியரை மணமுறிவு அல்லது விவாகரத்து எப்படி மற்றும் எப்பொழுது செய்கின்றனர்?

பதில்: எப்பொழுது தந்தை மற்றும் ஆசிரியரை மறந்து விடுகின்றார்களோ, முரளி தவற விடுகின்றார்களோ (Miss), படிப்பது அல்லது கேட்பது இல்லை எனில் தந்தையை விவாகரத்து அல்லது மணமுறிவு செய்து விடுகின்றனர். பாபா கூறுகின்றார் - குழந்தைகளே! நீங்கள் என்னை ஒருபொழுதும் விவாகரத்து செய்து விடாதீர்கள்.

கேள்வி: உங்களது சத்திய ஞானம் மனிதர்களுக்குக் கடினமானதாக தோன்றுகின்றது, ஏன்?

பதில்: ஏனெனில் இந்த ஞானம் பரம்பரையாக நடைபெறுவது கிடையாது. இப்பொழுதுதே மறைந்து விடுகிறது. இந்த ஞானம் பற்றி யாருக்கும் தெரியாது. இது புதிய ஞானமாகும், அதனால் இதனைப் புரிந்து கொள்வதற்குக் கடினமாக இருக்கிறது.

பாட்டு: தாய் தந்தையின் உதவி

ஓம்சாந்தி. யாரிடத்தில் குழந்தைகள் இப்பொழுது யோகா (தொடர்பு) வைத்திருக்கின்றார்களோ அவரை மனிதர்கள் மகிமை செய்து கொண்டிருக்கின்றனர். நீங்கள் அவரது நினைவில் அமர்ந்திருக்கின்றீர்கள். தன்னை ஆத்மா என்று உணர்ந்து தேக அபிமானத்தை விடுத்து ஒரே ஒருவரின் நினைவில் இருக்க வேண்டும். இப்பொழுது நீங்கள் ஆத்ம அபிமானிகளாக ஆகியிருக்கின்றீர்கள். முன்பு தேக அபிமானிகளாக இருந்தீர்கள். சத்யுகத்தில் நீங்கள் தந்தையை அறியவில்லை. ஏனெனில் சுகத்தில் இருக்கின்ற பொழுது தந்தையின் நினைவு இருப்பது கிடையாது. இங்கு துக்கத்தில் இருப்பதால் தான் அழைக்கின்றீர்கள். துக்கத்தை நீக்கி சுகம் கொடுப்பவர் என்ற புகழும் இருக்கிறது. வாஸ்தவத்தில் உண்மையிலும் உண்மையான ஹரித்துவார் இது தான். மனிதர்கள் கிருஷ்ணரை ஹரி என்று கூறுகின்றனர். வைகுண்டத்தை கிருஷ்ணரின் ஹரித்துவார் என்று கூறுகின்றனர். உண்மையில் ஹரி என்று கிருஷ்ணரைக் கூற முடியாது என்பதை நீங்கள் அறிவீர்கள். துக்கத்தைப் போக்குபவரைத் தான் ஹரி என்று கூற முடியும். சிவபாபா கிருஷ்ணரின் மூலம் அதாவது வைகுண்டம், சத்யுகத்தின் வாயில் திறப்பதற்காக வந்திருக்கின்றார் என்பதை நீங்கள் அறிவீர்கள். யாராவது கட்டிடம் கட்டுகின்றனர் எனில் திறப்பு விழா வைக்கின்றனர் அல்லவா! ஆக ஹரித்துவாரின் திறப்பு விழா செய்வதற்காக பாபா வந்திருக்கின்றார். கிருஷ்ணரின் இராஜ்ஜியத்தில் கம்சன் இருக்கவே மாட்டார். தந்தையின் மூலம் நாம் சொர்க்கத்தின் ஆஸ்தி அடைந்து கொண்டிருக்கின்றோம். தந்தை வந்து தான் சொர்க்க ஸ்தாபனைக்கான விழா செய்து கொண்டிருக்கின்றார். ஸ்தாபனை விழா என்று கூறப்படுகிறது. கட்டிடத்திற்கு முதலில் அஸ்திவாரம் போடுவர், பிறகு கட்டிடம் கட்டி முடிவடைந்த பிறகு திறப்பு விழா கொண்டாடுவர். ஆக தந்தை அஸ்திவாரம் போடுவதற்காக வந்திருக்கின்றார். 1937-ல் அஸ்திவாரம் போடப்பட்டது. இப்பொழுது நீங்கள் ஸ்தாபனை செய்து கொண்டிருக்கின்றீர்கள். புது உலகை ஸ்தாபனை செய்வதற்காக பாபா வந்திருக்கின்றார், மேலும் நாம் புது உலகம் சென்று கொண்டிருக்கின்றோம் என்ற குஷி உங்களிடம் இருக்கின்றது. இந்த பூமியில் சொர்க்கம் இருந்தது, இப்பொழுது மீண்டும் ஸ்தாபனை செய்து கொண்டிருக்கின்றோம். ஒவ்வொருவருக்கும் செய்தி கொடுத்துக் கொண்டு இருக்கின்றோம். தர்ம ஸ்தாபகர்கள் தூதுவர்கள் என்று கூறப்படுகின்றனர் அல்லவா! உண்மையிலும் உண்மையான செய்தி நான் தான் கூறுகின்றேன். நான் தான் இராஜ்யோகத்தைக் கற்பித்து சொர்க்கத்தை ஸ்தாபனை செய்து கொண்டிருக்கின்றேன். நான் வேத சாஸ்திரங்களினால் கிடைப்பது கிடையாது என்று தந்தை புரிய வைக்கின்றார். இவை அனைத்தும் பக்தி மார்க்கத்தின் சாஸ்திரங்களாகும். பக்தி மார்க்கத்தின் சாதனங்கள் பல உள்ளன. பல பிறவிகளாக நீங்கள் பக்தி செய்து வந்தீர்கள். இப்பொழுது ஞானம் கேளுங்கள், பிறகு சத்யுகத்தில் ஞானம் கேட்க மாட்டீர்கள். ஞான கண்மை சத்குரு கொடுத்தார் என்று கூறப்படுகிறது. பக்தி செய்யுமளவிற்கு சத்யுகத்தில் இருள் (அஞ்ஞானம்) கிடையாது. தந்தையிடத்தில் ஞானம் பெறுங்கள், பிறகு பக்தி இருக்காது.

இராவண ராஜ்ஜியம் என்று எது கூறப்படுகிறது? இராம ராஜ்ஜியம் என்று எது கூறப்படுகிறது? என்பதை நீங்கள் அறிவீர்கள். உங்களுக்கு முழு வெளிச்சமும் கிடைத்திருக்கிறது. ஏனெனில் தந்தை எழுப்புகின்றார். இப்பொழுது பாருங்கள், தீபாவளி கொண்டாடுகின்றனர், அதில் சில தீபங்கள் சிறியதாக, சில பெரியதாக வைத்து கொண்டாடுகின்றனர். இப்பொழுது இந்த சிறிய, பெரிய தீபங்கள் எரிந்து கொண்டிருக்கிறது அல்லவா! ஞானம் என்ற நெய் கிடைத்துக் கொண்டிருக்கிறது. மனிதர்கள் இறக்கும் தருவாயில் நெய் ஊற்றி தீபம் ஏற்றுகின்றனர் - உயிர் இருளில் ஏமாற்றம் அப்போது விடக் கூடாது. அது எல்லைக்குட்பட்ட விசயமாகும், உங்களுடையது எல்லையற்ற விசயமாகும். எப்பொழுது இராவண இராஜ்யம் ஆரம்பமானதோ ஏமாற்றம் அடைய ஆரம்பமாகி விடுகிறது. இப்பொழுது நாளுக்குள் நாள் அதிகமாக ஏமாற்றம் அடைந்து கொண்டே இருக்கின்றனர். முதலில் ஒரே ஒருவருக்குத் தான் பக்தி செய்தனர், இப்பொழுது மனிதர்களை மற்றும் மரத்திற்கு பக்தி செய்கின்றனர். எந்த அளவிற்கு மரத்தில் பொருட்கள் இருக்கின்றதோ அந்த அளவிற்கு பக்தியின் சாதனங்கள் பல இருக்கின்றன. விதையின் மூலம் எவ்வளவு பெரிய மரம் உருவாகின்றது. பக்தியும் அவ்வாறு இருக்கிறது. ஞானம் விதையாகும், இந்த சிருஷ்டி அநாதி, அவிநாசியாகும். இது ஒருபொழுதும் விநாசம் ஆவது கிடையாது. இந்த சிருஷ்டியானது சுற்றிக் கொண்டே இருக்கும். விதையும் ஒன்று தான் எனில் மரமும் ஒன்று தான். ஆகாயத்தில், பாதாளத்தில், சூரியனில், சந்திரனில் உலகம் இருக்கிறது என்பது கிடையாது. விஞ்ஞானிகள் சந்திர மண்டலத்திற்கு சென்று இருப்பதற்கான முயற்சி செய்கின்றனர். ஆனால் விஞ்ஞானத்தின் மூலம் முழு உலகமும் விநாசம் ஆகிவிடும் மற்றும் இராஜ்யம் நீங்கள் அடைவீர்கள் என்பது அவர்களுக்குத் தெரியாது. இதுவும் நாடகத்தில் பதிவாகியிருக்கிறது என்று நீங்கள் கூறுவீர்கள். மற்றவர்கள் இந்த விசயங்களைப் புரிந்து கொள்ளவே மாட்டார்கள். இராஜ்யம் உங்களுக்குத் தான் கிடைக்கும், ஏனெனில் கிருஷ்ணபுரிக்கும் கிறிஸ்தவபுரிக்கும் தொடர்பு இருக்கிறது. இவர்கள் பாரதவாசிகளை தங்களுக்குள் சண்டையிட வைத்து கிருஷ்ணபுரியை கிறிஸ்தவபுரியாக ஆக்கி விட்டனர். இப்பொழுது தந்தை கூறுகின்றார் - கணக்கு பாருங்கள், இவர்களை தங்களுக்குள் சண்டையிட வைத்து வெண்ணெய் உங்களுக்குக் கொடுக்கின்றார் அதாவது உங்களை உலகிற்கு எஜமானர்களாக ஆக்குகின்றார். இவர்கள் தங்களுக்குள் கண்டிப்பாக சண்டையிட்டுக் கொள்வார்கள். அவர்கள் நாம் பலசாலிகள் என்று கூறுகின்றனர், அவர்களும் நாம் பலசாலிகள் என்று கூறிக் கொள்கின்றனர், நாம் வெற்றி பெறுவோம். ஆனால் அனைவரையும் விட பலசாலிகளாக நீங்கள் வெளிப்பட்டிருக்கின்றீர்கள். வெற்றி உங்களுக்கு ஏற்பட வேண்டும். மகாவீர மற்றும் மகாவீராங்களை என்று கூறப்படுகிறது. தந்தை கூறுகின்றார் - மாயையின் புயல்கள் வரும். ஆனால் காரியத்தில் கொண்டுவராதீர்கள். யோக பலத்தின் மூலம் ஸ்தாபனை ஆகிக்கொண்டிருக்கிறது மற்றும் ஸ்தூல பலத்தின் மூலம் விநாசம் ஆகிக் கொண்டிருக்கிறது. எழுந்தாலும், அமர்ந்தாலும், நடந்தாலும், காரியங்கள் செய்தாலும் தந்தையை நினைவு செய்ய வேண்டும். இது தான் யோக பலம் என்று கூறப் படுகிறது. பிறகு ஞான பலம் என்று கூறப்படுகிறது. ஏன் ஞான பலம் என்று கூறப்படுகிறது? ஏனெனில் சாஸ்திரங்களில் பலம் கிடையாது. அதன் மூலம் யாரும் முக்தி, ஜீவன்முக்தி அடைய முடியாது. அதனால் தான் அது ஞானம் என்று கூறப்படுவது கிடையாது. பக்தியின் சாஸ்திரம் என்று கூறலாம். ஞானத்திற்கு எந்த சாஸ்திரமும் கிடையாது. இப்பொழுது உருவாகியிருக்கின்ற ராமரின் புத்தகம் அல்லது என்ன சாஸ்திரங்கள் இருக்கின்றனவோ அனைத்தும் யுத்தத்தில் அழிந்து போய்விடும். பொய்யான கீதை, உண்மையான கீதை அனைத்தும் அழிந்து போய்விடும். ஏனெனில் சக்தி கிடைத்து விடுகின்றது. அனைத்து விருப்பங்களும் நிறைவேறி விடுகின்றது. எந்த விருப்பங்களும் இருக்காது. இப்பொழுது நீங்கள் 84 பிறவிச் சக்கரத்தை அறிந்திருக்கின்றீர்கள். நீங்கள் இப்பொழுது முடிவற்றது என்று கூற மாட்டீர்கள். முடிவற்றது என்று நாஸ்திகர்கள் கூறுகின்றனர். பரம்பிதா என்று கூறுகின்றனர், ஆனால் பெயர், ரூபம், தேசம், காலம், காரியத்தை அறியவில்லை. நீங்கள் அவரது புது உலக ஸ்தாபனை, பதீத மானவர்களை பாவனம் ஆக்கும் காரியத்தை அறிந்து கொண்டீர்கள். மனிதர்கள் இராவணனை எரிக்கின்றனர். உங்களுக்கு இப்பொழுது சிரிப்பு வருகின்றது. பல பிறவிகளாக நீங்களும் இராவணனை எரித்தீர்கள். இப்பொழுது இராவண இராஜ்யம் அழிய வேண்டும், பிறகு தீபாவளி வருகிறது. அங்கு மிகுந்த வெளிச்சம் இருக்கும், அதை இராம இராஜ்யம் என்று கூறுகின்றோம். இராம ராஜ்யம் வேண்டும் என்று மட்டும் அனைவரும் கூறுகின்றனர். ஆனால் இராம இராஜ்யத்தை அறியவேயில்லை. இப்பொழுது உங்களுக்கு ஞானம் கிடைத்துக் கொண்டிருக்கிறது, இராவண இராஜ்யம் மாறி (Transfer) இராம இராஜ்யம் ஆக வேண்டும். அதற்கு முன்பு நீங்கள் ருத்ர மாலைக்குச் செல்வீர்கள். மேலும் இந்த இஸ்லாமியர்கள், பௌத்தர்களின் ஆத்மாக்கள் அரைகல்பம் முக்திதாமத்தில் இருக்கும். எப்பொழுது

நமது சத்யுக பிராப்தி முடிவடையுமோ அப்பொழுது பக்தி ஆரம்பமாகும். பிறகு துவாபர யுகத்தை இராவண இராஜ்யம் என்று கூறப்படுகிறது. ஏனெனில் தங்களது தேவதா தர்மத்தை மறந்து விட்டனர். இது கண்டிப்பாக ஏற்பட வேண்டும். ஆலமரத்தை உதாரணமாக கூறுகின்றனர். ஆதி சநாதன தேவி தேவதா தர்மத்தின் அஸ்திவாரம் மறைந்து விட்டது என்பதை குழந்தைகள் அறிவீர்கள். அனைத்து தர்மமும் பிரஷ்டம், (தாழ்வாக) காரியமும் பிரஷ்டமாகி விட்டது. எப்போது தேவி தேவதா தர்மம் ஸ்தாபனை ஆகுமோ அப்போது இவை அனைத்து தர்மங்களும் விநாசம் ஆகிவிடும். பல தர்மங்கள் அழிந்து ஒரு சத்திய தர்மம் ஸ்தாபனை ஆக வேண்டும் என்று கூறுகின்றனர். ஆஸ்தி அடைவதற்காக இங்கு நீங்கள் முயற்சி செய்து கொண்டிருக்கிறீர்கள். யார் தாரணை செய்து, செய்விக்கின்றார்களோ அவர்கள் உயர்ந்த பதவி அடைவார்கள். தந்தை கூறுகின்றார் - நமக்கு நிராகார தந்தை படிப்பிக்கின்றார் என்ற முக்கிய விசயத்தை தாரணை செய்யுங்கள். கிருஷ்ணர் கற்பிக்கவில்லை. சித்திரமும் உருவாக்கப் பட்டிருக்கிறது - ஒரு புறம் கிருஷ்ணரின் சித்திரம், மறுபுறம் சிவன் சித்திரம். இப்பொழுது கீதையின் பகவான் யார்? என்று கேளுங்கள். தீர்மானம் செய்யுங்கள். கீதையின் பகவான் கிருஷ்ணர் அல்ல, சிவன் என்று நீங்கள் புரிய வைப்பது மிகவும் எளிது. கீதையின் ஞானத்தை தந்தை மீண்டும் கொடுத்துக் கொண்டிருக்கின்றார் என்பது உங்களுக்குத் தெரியும். கீதையின் ஞானம் மீண்டும் கொடுக்க வேண்டியிருக்கும் என்று கீதையிலும் கூறப்பட்டிருக்கிறது. நீங்கள் பாட்டு உருவாக்கவில்லை. உருவாக்கியது மனிதன் தான். ஆனால் பொருள் புரிந்து கொள்ளவில்லை. கீதையின் பகவான் குதிரை வண்டியில் அமர்ந்து ஞானம் கொடுத்தார் என்று கூறுகின்றனர். கிருஷ்ணர் குதிரை வண்டி வரமாட்டார். ஒருவேளை கிருஷ்ணர் இருந்திருந்தால் அவர் நல்லதிலும் மிக நல்ல வண்டி எடுத்து வந்திருப்பார். பெரிய பெரிய செல்வந்தர்கள் வந்து விடுவர். இங்கு பாருங்கள், தனக்கென்று மோட்டாரும் (உடல்) கிடையாது. வருவதே பதீத சரீரத்தில் தான். ஆக குப்தம் (மறைவாக) அல்லவா! கிருஷ்ணருக்கான விசயம் கிடையாது. பிறகு நீங்கள் எனக்கு பக்தி மார்க்கத்தில் எவ்வளவு மரியாதை செலுத்துகின்றீர்கள்! சோமநாத கோயில் உருவாக்குகின்றீர்கள். ஒரு கோயில் மட்டுமல்ல, பல கோயில்கள் இருக்கும். பிறகு அது கொள்ளையடிக்கப் பட்டிருக்கும். ஆக முழு எல்லையற்ற சரித்திர பூகோளத்தை நீங்கள் அறிந்து கொண்டீர்கள். தந்தையை ஞானம் நிறைந்தவர் என்று கூறுகின்றோம். ஆக இங்கு ஞானம் கொடுக்கப்படுகிறது, படிப்பும் கற்பிக்கப்படுகிறது. ஞானம் மன்மனாபவ, இதன் மூலம் சத்கதி ஏற்படுகிறது. பிறகு மத்தியாஜீத் பவ என்று பாடம் கற்பிக்கின்றார். ஆசிரியர் மற்றும் குருவிற்கான பாகம் ஒன்றாக நடைபெறுகிறது. முழு உலகின் சரித்திர பூகோளம் உங்களுக்கு கற்பிக்கின்றோம்.

நீங்கள் உண்மையிலும் உண்மையான துறவிகளாக (Nuns) இருக்கிறீர்கள். ஏனெனில் நீங்கள் ஒருவரை நினைவு செய்கிறீர்கள். துறவிகளுக்கு கழுத்தில் சிலுவை அணிந்திருப்பார். கிறிஸ்துவை நினைவு செய்வார், கிறிஸ்து இறைவனின் குழந்தை என்று நினைக்கின்றனர். ஆனால் கிறிஸ்து இறைவனின் குழந்தை கிடையாது என்பதை நீங்கள் அறிவீர்கள். கிறிஸ்துவின் ஆத்மா இறைவனின் குழந்தையாக இருந்தது. இவ்வாறு நாம் அனைவரும் இருக்கின்றோம். தந்தை வந்து 3 தர்மங்களை ஸ்தாபனை செய்கின்றார். நீங்கள் உயர்ந்ததிலும் உயர்ந்த குடுமியுடைய பிராமணர்கள், ஏனெனில் நீங்கள் உயர்ந்ததிலும் உயர்ந்த விஷ்வ சேவை செய்கின்றீர்கள். மனிதர்களுக்கு ஆத்ம ஞானத்தைக் கொடுக்கின்றீர்கள். ஆத்மாக்களாகிய உங்களுக்கு தந்தையிடமிருந்து ஆஸ்தி கிடைக்கின்றது. உண்மையில் தந்தை ஒவ்வொரு கல்பத்திலும் சங்கமயுகத்தில் ஆஸ்தி கொடுப்பதற்காக வருகின்றார். சாஸ்திரங்களில் யுகத்திற்கு யுகம் என்று எழுதி விட்டனர். இடையிலுள்ள கல்பம் என்ற வார்த்தையை எடுத்து விட்டனர். அவரது பெயரே பதீத பாவன். ஆக யுகத்திற்கு யுகம் வந்து என்ன செய்வார்? கல்பத்தில் ஒரே ஒரு முறை வந்து பாவனம் ஆக்கி விட்டு சென்று விடுகின்றார். ஆக தந்தை கூறுகின்றார் - என்னை விவாகரத்து செய்து விடாதீர்கள். இன்றைய நாட்களில் மனைவிமார்கள் கணவனை விவாகரத்து செய்து விடுகின்றனர். இவ்வாறு இந்துப் பெண்கள் ஒருபொழுதும் விவாகரத்து கொடுப்பது கிடையாது. நீங்கள் கண்டிப்பாக முரளி கேட்க வேண்டும். முரளி கேட்கவில்லையெனில் தந்தை, ஆசிரியரை மறந்து விட்டீர்கள். இதுவும் விவாகரத்து போன்று ஆகிவிடுகின்றது. நீங்களும் எவ்வளவு கவனம் செலுத்த வேண்டும். இப்பொழுது தேர்ச்சி பெறவில்லையெனில் கல்ப கல்பத்திற்கும் தேர்ச்சி பெற மாட்டீர்கள். யார்? யார்? எவ்வளவு படிப்பு படித்திருக்கின்றனர்? என்பது கடைசியில் அனைவருக்கும் தெரிந்து விடும். அமைதி வேண்டும் என்று அனைவரும் கூறுகின்றனர். முக்தியை விரும்புகின்றனர். துக்கம் வரும் பொழுது அனைவரும் நினைவு செய்வார் என்று கூறுகின்றனர். ஆக அரை கல்பம் சுகம் மற்றும் அரை கல்பம் துக்கமாகும். சுகம், துக்கத்தின் விளையாட்டு பாரதத்தில் தான் நடைபெறுகிறது. நாம் தான்

16.11.2012

தேவதை, நாம் தான் சத்ரியன் என்று நீங்கள் கூறுவீர்கள். ஆக ஹம் சோ என்பதன் பொருளையும் யாரும் அறிந்து கொள்ளவில்லை. தந்தை கூறுகின்றார் - மன்மனாபவ, மத்தியாஜீ பவ. சுயம் தாரணை செய்து மற்றவர்களையும் தாரணை செய்வித்தால் ஆஹா, சௌபாக்கியம். நினைவின் மூலம் தான் விகர்மம் விநாசம் ஆகும். கங்கையில் குளிப்பதற்கும், யோகாவில் இருந்து பாவனம் ஆவதற்கும் எவ்வளவு வித்தியாசம் இருக்கிறது.

குழந்தைகள் யக்ஞ பணத்தின் மீது அதிக மதிப்பு வைக்க வேண்டும். ஏனெனில் இதன் மூலம் பாரதம் சொர்க்கமாக ஆகின்றது. தந்தை ஏழைப் பங்காளனாக இருக்கின்றார். ஏழைகளின் துளி துளி விழுகின்ற பொழுது தான் அவர்கள் செல்வந்தர்களாக ஆவார்கள். சொர்க்கத்தில் ஆரோக்கியம், செல்வம், மகிழ்ச்சி இருக்கும். ஆரோக்கியம், செல்வம் இருந்தால் மகிழ்ச்சியும் இருக்கும். ஒருவேளை ஆரோக்கியம் இருந்து செல்வம் இல்லையெனில் மகிழ்ச்சியும் இருக்க முடியாது. சத்யுகத்தில் ஆரோக்கியம், செல்வம் இருக்கும், ஆக மகிழ்ச்சியும் இருக்கும். அங்கு ஒருபொழுதும் அழமாட்டார்கள். ஆக நீங்களும் இங்கு அழக் கூடாது. ஆனால் மாயையின் புயல்கள் தளர வைத்து விடுகிறது. மருத்துவமனையின் மூலம் ஆரோக்கியம் கிடைக்கிறது, செல்வம் படிப்பின் மூலம் கிடைக்கிறது. ஆக எனது குழந்தைகள் எவ்வளவு ஏழைகளாக இருக்கின்றனர் என்பதைப் பாருங்கள்! மூன்று அடி நிலத்தில் மருத்துவமனை திறந்து விடுகின்றனர். இங்கிருந்து தான் அனைவருக்கும் ஆரோக்கியம், செல்வம் கிடைக்கின்றன. நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

- 1) **மாயையின் புயல்களில் ஒருபொழுதும் மயங்கி விடக் கூடாது. சதா குவியாக இருக்க வேண்டும்.**
- 2) **நமக்கு நிராகார தந்தை படிப்பிக்கின்றார், இந்த போதையில் இருக்க வேண்டும். இந்த பொய்யான உலகில் எந்த ஆசையும் வைக்கக் கூடாது.**

வரதானம்: சுப பாவனையின் மூலம் வீணானவைகளை சக்திசாலியாக மாற்றக் கூடிய தூய அன்னப்பறவை ஆகுக.

யார் எதிர்மறையை விட்டு விட்டு நேர்மறையானதை தாரணை செய்கின்றார்களோ அவர்கள் தான் தூய அன்னப்பறவை என்று கூறப்படுகின்றனர். பார்த்தாலும், கேட்டாலும் பார்க்காமல், கேட்காமல் இருக்க வேண்டும். எதிர்மறை என்றால் வீணான விசயங்கள், வீண் காரியங்களைக் கேட்க வேண்டாம், செய்ய வேண்டாம் மற்றும் பேச வேண்டாம். வீணானவைகளை சக்திசாலியாக மாற்றி விடுங்கள். இதற்காக ஒவ்வொரு ஆத்மாவிடமிருந்தும் சுப பாவனை வேண்டும். சுப பாவனையின் மூலம் தலைகீழான விசயமும் கூட நேராக ஆகிவிடும். ஆகையால் யார், எப்படிப்பட்டவர்களாக இருந்தாலும் நீங்கள் சுப பாவனை செலுத்துங்கள். சுப பாவனை கல்லையும் தண்ணீராக ஆக்கிவிடும். வீணானவை சக்திசாலியாக மாறிவிடும்.

சுலோகம்: அதீந்திரிய சுகத்தின் அனுபவம் செய்ய வேண்டுமெனில் சாந்த சொரூப ஸ்திதியில் நிலைத்திருங்கள்.